

ڈیکھتے کے نشان راہ

خرم مراد

پیش لفظ

درس قرآن، محترم خرم مراد کی دعویٰ سرگرمیوں کا ایک اہم حصہ رہا۔ ان کا پروگرام تھا کہ یہ درس کیسٹ سے لکھوا کر نظر ہائی کر کے شائع کیے جائیں۔ اس مقصد سے ان کی زندگی میں، منشورات نے ان کی گورنمنٹ میں پیغام قرآن سیریز کا آغاز کیا جس کے تحت تربیت کی پہلی منزل، اور عہد وفا اور وفاتی عہد شائع کیے گئے۔ منشورات نے اس سیریز کو جاری رکھا ہے۔ کچھ عرصہ قبل قرآن کا پیغام شائع کیا گیا اور اب اصلحی کا درس دعوت کے نشان راہ پیش کیا جا رہا ہے۔ ہم اس موقع پر وہی دیباچہ نقل کر رہے ہیں جو محترم خرم مراد نے پیغام قرآن سیریز کے پہلے کتبوں کے لیے مشترک طور پر لکھا تھا۔

دول کی زندگی ہو یا امت کی زندگی، قرآن مجید سے والستہ ہے۔ صرف وہی صحیح راستہ بتاتا ہے، نور حلتاتا ہے، شفاعة عطا کرتا ہے۔ مجھے یقین ہے کہ آج بھی ہمارے لیے دنیا میں ترقی و سر بلندی کا کوئی نجیگی نہیں ہے تو قرآن ہے، آخرت میں نجات کی کوئی سہیل ہے تو قرآن میں ہے۔ آج بھی مسلمان پر قرآن کا وہی حق ہے جو چودہ سو سال پہلے تھا۔ اسے سنیں اور سائیں، سمجھیں اور سمجھائیں، عمل کریں اور عمل کی طرف بلاسیں، اس کو غالب کرنے کے لیے جہاد کریں۔ آج بھی قرآن ان کو وہی کچھ عطا کرے گا جو چودہ سو سال پیشتر کیا تھا؛ دلوں کی نری اور گداز، آنکھوں میں نبی اور بصیرت، علم و حکمت کے گوہر تاب دار، زندگی بصر کرنے کا سیدھا، آسان اور روشن راستہ، زمین میں علوو خلافت، آخرت میں مغفرت اور جنت۔

مجھ سے زیادہ کوئی نہیں جانتا کہ میرے پاس نہ وہ علم ہے نہ تقویٰ اور نہ عمل بالقرآن ہے میں درس قرآن کا منصب سنبھالنے کی جہارت کروں۔ نہ یہ کہ جو کچھ کبھی کہا ہے، اسے کتابی صورت میں شائع بھی کروں۔ لیکن میں اچھی طرح جانتا ہوں کہ یہ میرے

اوپر فرض ہے کہ مجھے اللہ تعالیٰ میں قرآن مجید کی نعمت جتنی بھی عطا کی ہے، میں اسے سناوں بیان کروں، اور اس کی طرف بلاوں۔ اس لیے کہ جس نے کتاب دی ہے، اس نے یہ عمد بھی لیا ہے کہ تم اسے بیان بھی کرو گے۔ اور جو اس عمد کو وقارناہ کریں اور اس کتاب کو چھپا کر بیٹھ جائیں، انھیں اس نے اپنی، فرشتوں کی، اور سارے انسانوں کی لعنت کی دعید سنائی ہے۔ نبی کریم صلی اللہ علیہ وسلم نے بھی فرمایا ہے کہ بلغو عنی ولو کان آیۃ۔ اللہ کے عمد کی وفا، اور اسی ارشادِ نبویؐ کی تعمیل ہی میں، یہ جرات کرتا رہا ہوں کہ، اپنے علم و دانست کی حد تک، قرآن کا پیغام سناوں۔ اسی کوشش کا نتیجہ یہ درس ہے جو پیش خدمت ہے۔ امید ہے اس قسم کے دروس کی اشاعت کا سلسلہ جاری رہے گا۔

ان دروس میں آپ صرف و نحو کی گھنیماں نہیں پائیں گے، نہ شانِ نزول کی روایات، نہ فقہ و کلام کے مسائل و مباحث، نہ منطقی استدلال۔ ان کا مقصد صرف البلاغ پیغام اور تذکیر ہے، دلوں کی زندگی کا سامان اور دعوت عمل ہے۔ کم علمی اور کم مائیگی کے باوجود وَلَقَدْ يَسَّرْنَا الْقُرْآنَ لِلذِّكْرِ پر یقین اس کی بیاناد ہے۔ دل کی صدائی ہے :
 فَهُلِّ مِنْ مَذَكَرٍ۔

اللہ تعالیٰ سے دعا ہے کہ وہ اس حیر کو شش کو قبول فرمائے، میری کسی بات کو میرے خلاف جھت نہ بنائے۔ لَمَّا تَقُولُونَ مَا لَا تَفْعَلُونَ کے زمرہ میں شامل ہونے سے مجھے چاہئے۔ میرے لیے اصل حاصل قارئین کی داد و تحسین نہیں، بلکہ عند اللہ قبولیت ہے، جس کا ایک ذریعہ آپ کا عمل اور میرے لیے آپ کی دعا ہے۔ اس لیے میری درخواست ہے کہ اگر آپ اس تحریر کو اپنے لیے نافع پائیں تو اللہ تعالیٰ سے دعا کریں کہ وہ میرا خاتمه ایمان پر کرے اور مجھے اپنی مغفرت سے ڈھانپ لے۔

اللہ تعالیٰ ہمیں اس سیرین کا حق ادا کرنے کی توفیق فرمائے۔

احمد رضا

۲۰ اگست ۱۹۸۴ء

بسم الله الرحمن الرحيم

وَالضَّحْنِ ○ وَاللَّيْلِ إِذَا سَجَنِ ○ مَا وَدَعَكَ رَبُّكَ وَمَا قَلَى ○ وَلَلَّا خَرَةُ خَيْرٌ لَكَ مِنَ
الْأَوْلَى ○ وَلَسُوفَ يُعْطِيكَ رَبُّكَ فَتَرْضَى ○ اللَّمْ يَجِدُكَ يَتِيمًا فَأَوَى ○ وَوَجَدَكَ ضَالًا
فَهَدَى ○ وَوَجَدَكَ عَلَيْلًا فَأَغْنَى ○ فَلَمَّا تَبَيَّنَمَا فَلَمْ تَقْهَرْ ○ وَمَا السَّابِلُ فَلَمْ تَنْهَرْ ○
وَمَا يَنْعَمُ بِرَبِّكَ فَحَدِيثٌ ○
(الضحى ٩٣-٩٤)

اللہ کے نام سے جو بے انتہا میریان اور رحم فرمائے والا ہے

تم ہے روز روشن کی اور رات کی جبکہ وہ سکون کے ساتھ طاری ہو جائے، (اے نبی) تمہارے رب نے تم کو ہرگز نہیں چھوڑا اور نہ وہ ناراض ہوا۔ اور یقیناً تمہارے لیے بعد کا دور پسلے دور سے بہتر ہے، اور عतقیب تمہارا رب تم کو اتنا دے گا کہ تم خوش ہو جاؤ گے۔ کیا اس نے تم کو تیتم نہیں پایا اور پھر مٹھکا فراہم کیا؟ اور تمہیں نادائق راہ پایا اور پھر بدایت بخشی اور تمہیں نہوار پایا اور پھر مال دار کر دیا۔ لہذا تیتم پر سختی نہ کرو، اور سائل کو نہ جھڑکو، اور اپنے رب کی نعمت کا اظہار کرو۔

سورہ الضھن گیارہ آیات پر مشتمل ہے۔ پہلی دو آیات میں دن اور رات کی قسم کمالی گئی ہے۔ اس کے بعد اگلی تین آیات میں اللہ تعالیٰ نے حضور سے محبت اور شفقت

کے ساتھ وعدے فرمائے ہیں۔ اس کے بعد حضورؐ کی ذات مبارک پر اللہ تعالیٰ کے جو احصائیں رہے ہیں، ان کا تذکرہ کیا گیا ہے، مثلاً آپؐ بیت المقدس تھے۔ اللہ نے آپؐ کی پورش فرمائی، آپؐ کو راہ کی خلاش تھی اللہ نے آپؐ کو راہ دکھائی، آپؐ موارثے اللہ نے آپؐ کو غنی کر دیا وغیرہ۔ آخری تین آیات میں ہدایات دی گئی ہیں کہ بیت المقدس کا حق نہ مارنا، اس کو نہ جھٹکنا اور نہ دہانک سائل کو خلیٰ باقاعدہ نہ لوٹانا اور نہ اس کو جھٹکنے۔ آخر میں فرمایا گیا کہ تمہارے رب نے تم پر جو نعمت فرمائی ہے، اس کو بیان کرتے رہن۔ یہ پوری سورہ اللہ اور اس کے محبوب بندے، محمد صلی اللہ علیہ وسلم کے درمیان تنگی پر بنی ہے۔

قرآنی سورتوں کے باہمی ربط کے حوالے سے پہلا سوال یہ پیدا ہوتا ہے کہ اگر ہر سورہ بھی سورة مروط سے مروط ہے۔ آنے والی سورہ سے بھی اور گزری ہوئی سورہ سے بھی۔ تو اچھا یہ حضورؐ سے خطاب کیوں شروع ہو گیا؟ نیز کیا اس میں عالم مسلمانوں کے لیے کوئی رہنمائی ہے؟ اس حوالے سے گذشتہ سورتوں کا جائزہ لینے کی ضرورت ہے۔

سورۃ الشمس پر اگر غور کیا جائے تو اس میں اللہ تعالیٰ نے یہ فرمایا ہے کہ ہر انسان اپنی فطرت، طبیعت اور مزاج میں ہدایت کا سلسلہ لیے ہوئے ہے۔ نیکی اور بدی، اچھائی اور برائی کی پہچان اسے دیکھتی کی گئی ہے۔ وہ اپنی ذات اور زندگی کے لیے ذمہ دار بنتا گیا ہے اور اسے اختیاب و اختیار کی آزادی دی گئی ہے۔ اس اختیار کو استعمال کر کے اگر وہ نیکی کی راہ اختیار کرے گا تو کامیاب ہو گا، جیسا کہ قرآن نے کہتا قد افلح من تذکری ۷۸:۲۳)۔ ”قل اخْلُقْ أَنْفُسَكُمْ بِمَا كُنْتُمْ تَعْمَلُونَ“ (الاعلیٰ ۷۸:۲۳)۔ اس کے مقابلے میں اگر اس نے اپنے نفس کو برائیوں کے سچے دبادبا تودہ نامراہ ہو گا اور نقصان میں رہے گا۔

اس کے بعد سورۃ الیل ہے۔ اس میں اللہ تعالیٰ نے فرمایا کہ انسان کی کوششیں مختلف نوعیت کی ہوتی ہیں، اخلاقی طور پر بھی، اپنی حقیقت کے اعتبار سے بھی اور اپنے نتیجے کے اعتبار سے بھی۔ اس بنیاد پر اللہ نے اعمال کو دو حصوں میں تقسیم کیا ہے۔ اعمال کی ایک ٹھم وہ ہے جس سے نیکی یا جنت کی راہ آسان ہوتی ہے اور دوسرا ٹھم وہ ہے جس کے نتیجے میں انسان برائی یا جہنم کی راہ پر مل لختا ہے۔ آخرت میں بھی ان دونوں گروہوں کا

انجام ملت فہرست ہو گئے ایک کے لئے بھرپور ہوتی آگ ہے اور دوسرا کے لئے اللہ کی طرف سے ہدیہ، تحفہ اور عطا یات ہیں جن کو پا کر وہ خوش ہو جائے گے۔

اس سورہ میں یہ بات بھی کہی گئی ہے کہ **إِنَّ عَلَيْنَا لِنَهْدِي** ۝ (الیل ۲۷) ”بے شک راستہ بتانا ہمارے ذمے ہے۔“ گویا اللہ تعالیٰ یہ فرار ہے ہیں کہ یہ راستہ ہم نے تمہاری فطرت اور طبیعت میں نیکی کی پہچان رکھ کر بھی بتایا ہے اور یہ راستہ ہم نے رات اور دن، سورج اور چاند، آسمان سے برنسے والی بارش اور زمین سے اگنے والی کھینچی سے بھی بھیجا ہے۔ ان سب میں تمہارے لئے ہمارے راستے کی نشانیاں ہیں۔ اس کے علاوہ ہم نے انبیا بھیجے جنہوں نے اس بات کی تعلیم دی کہ اللہ کی بندگی کیسے کی جائے، اس کے احکام کیا ہیں جن کی پابندی کرنا چاہیے، نیز زندگی کیسے گزاری جائے؟ ان انبیا میں حضرت محمد صلی اللہ علیہ وسلم سب سے آخری نبی اور بڑی ہیں۔

اس پس منظر میں دیکھا جائے تو سورہ العنكبوت میں اللہ تعالیٰ نے اپنے آخری نبی حضرت محمد صلی اللہ علیہ وسلم کو مختار فرمایا کہ جو فریضہ، ذمہ داری اور کام اللہ تعالیٰ نے ان کے پردازیا ہے، اسے کیسے انجام دیا جائے، لوگوں تک ہدایت کیسے پہنچائی جائے اور کیا طریقہ کار اپنایا جائے؟ نیز اس سلسلے میں آپؐ کی روشن اور کودار کیا ہونا چاہیے؟ اس طرح سورہ العنكبوت کا گذشتہ سورتوں کے ساتھ ایک ربط اور تسلیم قائم ہو جاتا ہے۔

سوال پیدا ہوتا ہے کہ اگر یہ پوری سورہ اللہ کے نبیؐ سے خطاب پر مبنی ہے تو اس میں ہمارے لئے کیا ہدایت و رہنمائی ہے؟ اگر غور کیا جائے تو اس کا اصل خطاب ہم سے ہے۔ نبیؐ آخرالزمان کے امتی ہونے کے ناطے سے جو بات بھی آپؐ سے کی جا رہی ہے، دراصل اس کے مختار ہم ہیں۔ یہ ہمارا ایمان ہے کہ آپؐ اللہ کے آخری نبیؐ ہیں اور آپؐ کے بعد کوئی اور نبیؐ نہیں آنے والا ہے۔

غاتم الرسل، حضرت محمد صلی اللہ علیہ وسلم کی بحث کے بعد انسانوں تک ہدایت پہنچانے کی ذمہ داری اللہ نے اس طرح پوری کہ: **وَكَذَلِكَ جَعَلْنَاكُمْ أَفْتَةً وَسَطَّالْتَكُونُوا**

شَهَدَ اللَّهُ عَلَى النَّاسِ وَيَكُونُ الرَّسُولُ عَلَيْكُمْ شَهِيدًا (البقرة ٢٣٣)، "اور اسی طرح تو ہم نے تم مسلمانوں کو ایک "امت وسط" بنایا ہے تاکہ تم دنیا کے لوگوں پر گواہ ہو اور رسول تم پر گواہ ہو۔" گواہ ہم نے تم کو "امت وسط" اس لیے بنایا ہے کہ جس طرح اللہ کے رسول نے تم کو دین پہنچایا، اسے پیش کیا اور اس کی گواہی دی، اسی طرح تمام انسانوں تک ہر قوم، ہر نسل اور ہر جگہ، تاقیمت، دین پہنچانے کی ذمہ داری اب تمہاری ہے۔ اس لحاظ سے اس سورۃ کے اصل مخاطب مسلمان ہیں۔ اب یہ مسلمانوں کی ذمہ داری ہے کہ وہ نبی آخرالزمان کے جاثش ہونے کے ناطے، قرآن کے پیغام کو عام کریں اور عالمتہ الناس تک کماحتہ ہدایت پہنچانے کی ذمہ داری کو پورا کریں۔ اس سورۃ میں فریضہ اقامت دین کی ادائیگی کے لیے ہدایات و رہنمائی دی گئی ہے۔

اس سے بڑھ کر یہ بات ہے کہ ہمارے لیے محبوب ترین ذات، آپ کی ذات ہے۔ اس لیے کہ ہمیں جو کچھ آپ سے ملا، وہ کہیں اور سے نہیں ملا۔ بلاشبہ اللہ کی بے شمار نعمتیں ہمیں میریں مگر وہ چیز جس سے ہماری زندگی صحیح راہ پر لگ سکتی ہے، جس سے ہمارے لیے جنت کی راہ آسان ہو سکتی ہے، جس سے ہماری چند گھنٹوں یا چند برسوں پر محیط عارضی زندگی ابدی آرام و راحت میں بدل سکتی ہے، وہ نہ صرف آپ ہمیں نے ہمیں بتایا۔ محض بتایا ہی نہیں بلکہ اس پر عمل کر کے بھی دکھلایا۔ ورنہ ہم سب اندر میروں میں بھیک رہے ہوتے اور گمراہی میں اپنی زندگی گزار رہے ہوتے۔ یہی وجہ ہے کہ نبی کرم نے بار بار فرمایا کہ اپنی جان، مل اور اولاد بلکہ اپنے آپ سے بھی بڑھ کر مجھ سے محبت کرو۔ حلاوت ایمان یا ایمان کی محسوس کی نکلنی یہ ہے کہ اللہ اور اس کے رسول ہمیں ان سب چیزوں سے بڑھ کر پیارے اور محبوب ہو جائیں۔ جمال اللہ کے پیارے اور محبوب کا ذکر ہو، وہ چیز تو یہی ہمارے لیے بہت اہم اور قیمتی چیز ہے۔

سورۃ الضھر میں نبیادی طور پر دو قسم کی چیزوں کا تذکرہ کیا گیا ہے اور مختلف مثالوں سے اس کو واضح کیا گیا ہے۔ ارشاد وربلی ہے:

وَالضَّحْنِ ○ وَالثَّلِيلِ إِذَا سَجَنَ ○

تم ہے روز روشن کی اور رات کی جگہ وہ سکون کے ساتھ طاری ہو جائے۔
 سورہ کا آغاز روز روشن اور رات کی قسم کھا کر ہو رہا ہے۔ والضھی کے معنی دن کا وہ
 خاص وقت ہے جبکہ سورج چڑھ چکا ہو مگر زوال کونہ پہنچا ہو۔ بعض لوگوں نے اس سے
 پورے دن کا مفہوم مراد لیا ہے لیکن روز روشن جبکہ بعض نے اس سے مراد دن کی روشنی
 لی ہے۔ یہاں مقصود یہ بحث نہیں ہے کہ اس کا اصل مفہوم کیا ہے بلکہ یہ ہے کہ یہ قسم
 کیوں کھائی گئی۔

عام طور پر آدمی قسم اس چیز کی کھاتا ہے جو اس سے زیادہ برتر، طاقتور یا موثر ہو۔ ہم
 اللہ کی قسم اس لیے کھاتے ہیں کہ اللہ ہم سے اعلیٰ اور برتر ہے۔ سوال یہ پیدا ہوتا ہے کہ
 اللہ تعالیٰ نے اپنی خلق کی قسم کیوں کھائی جو کہ کسی صورت میں اس سے برتر نہیں ہے۔
 اس کی وجہ یہ ہے کہ قسم کھانے کا ایک مقصد کسی چیز کی سچائی پر گواہی دینا ہوتا ہے۔ گواہ
 ہمیشہ قسم کھا کر گواہی دیتا ہے۔ اللہ کی قسم کوئی شخص اس لیے کھاتا ہے کہ وہ اس چیز کی
 سچائی پر اللہ تعالیٰ کو گواہ بنا رہا ہوتا ہے۔ اسی طرح اللہ تعالیٰ جو حقائق ہمارے سامنے رکھ رہا
 ہے، ان کی حقانیت اور سچائی پر وہ ان چیزوں کو بطور گواہ پیش کرتا ہے جن کی وہ قسم کھاتا
 ہے۔ قرآن مجید میں اللہ تعالیٰ نے متعدد مقلمات پر اسی اصول کے تحت اس قسم کی قسمیں
 اٹھائی ہیں، مثلاً سورۃ التین اور سورۃ العصر میں انہیں اور زمانے کی قسم وغیرہ۔
 سورۃ الضھی میں دن اور رات کی قسم بھی اس لیے کھائی گئی کہ یہ ان باتوں کی سچائی
 اور حقانیت پر گواہ ہیں جن کا ذکر اس سورۃ میں کیا جا رہا ہے۔

سورۃ الضھی میں قسم اٹھانے کے ضمن میں مفسرین نے اور بہت سے علمی سوالات
 اٹھائے ہیں، مثلاً اس سے پہلی سورۃ میں پہلے رات کی قسم کھائی گئی اور پھر دن کی۔ لیکن
 یہاں پہلے دن کی قسم کھائی گئی اور پھر رات کی۔ اس کی کیا حکمت ہے؟ اس حوالے سے
 مفسرین نے بہت تفصیل سے بحث کی ہے لیکن اصل بات جانے کی یہ ہے کہ اللہ تعالیٰ ہم
 سے کیا فرماتا ہے، کیا ہدایت دے رہا ہے اور ہمیں کیا کرنا چاہیے؟ یہ بات جانے کے لیے
 اس علمی بحث میں پڑنے کی ضرورت نہیں ہے۔

۹۔ قرآن مجید میں اللہ تعالیٰ اپنے کلام کے ذریعے ہم سے براہ راست مخاطب ہے۔ اگر ہم نکتہ آفرینی یا علمی بحث میں الجھ کر رہے جائیں تو پھر ہدایت کا پہلو متأثر ہو جاتا ہے جو قرآن کا اصل مٹا ہے۔ اس لیے یہاں ان تمام سوالات کے تذکرے کی ضرورت نہیں جو انسان اپنی ذہنی تکشیں اور علمی بحث کے لیے اٹھاتا ہے، اور جن کا ذکر تفسیروں میں موجود ہے۔ البته یہ بنیادی سوال ضرور پیدا ہوتا ہے کہ اللہ نے یہاں دن اور رات کی قسم کس وجہ سے کھائی ہے؟ قرآن مجید میں جمل جمل بھی قسم کھائی گئی ہے وہاں یہ سوال ضرور پیدا ہوتا ہے۔ اس بنیادی بات کو سمجھنے کی ضرورت ہے۔

قرآن مجید میں مختلف مقلالت پر مختلف انداز میں قسم کھائی گئی ہے۔ کیسی عبارت سے متعلق قسم کھائی جاتی ہے، مثلاً سورۃ الیل میں اس انداز میں قسم کھائی گئی ہے، وَاللَّیْلُ
رَاذًا یَغْشِیْشُ ○ وَالنَّهَارُ اذَا تَجْلَیْشُ ○ وَمَا خَلَقَ الذَّکَرَ وَالْأُنْثَیْشُ ○ إِنَّ سَعْيَكُمْ لَشَتَّیْشُ ○ (۲۷:۴۹)

”قسم“ ہے رات کی جگدہ وہ چا جائے، اور دن کی جگدہ وہ روشن ہو، اور اس ذات کی جس نے نہ اور مادہ کو پیدا کیا، درحقیقت تم لوگوں کی کوششیں مختلف قسم کی ہیں۔ یعنی تمہاری کوششیں اسی طرح مختلف ہیں جس طرح رات اور دن یا نہ اور مادہ مختلف ہیں۔ کسی جگدہ قسم کھانے کا تذکرہ متعدد آیات کے بعد کیا جاتا ہے۔ کسی جگہ پوری سورہ ایک مضمون پر مشتمل ہوتی ہے جس پر قسم شہادت کا شیوت فراہم کرتی ہے، مثلاً سورۃ القيمة میں ان الفاظ میں قسم کھائی گئی: لَا أَقْسِمُ بِيَوْمِ الْقِيَمَةِ ○ وَلَا أَقْسِمُ بِالنَّفْسِ الْلَّوَامَةِ ○ (۲۷:۴۵)

”نمیں“ میں قسم کھاتا ہوں قیامت کے دن کی، اور ”نمیں“ میں قسم کھاتا ہوں ملامت کرنے والے نفس کی۔ پوری سورہ میں قیامت کا تذکرہ ہے جس کی حقانیت اور سچائی کو ثابت کرنے کے لیے یہ قسم کھائی گئی ہے۔ ان تمام مقلالت پر اللہ تعالیٰ اپنی بات کی سچائی کو ثابت کرنے کے لیے مختلف قسمیں اٹھاتے ہیں، ان کی عظمت کی بنا پر ”نمیں“ بلکہ بطور حق کے گواہ اور شہادت کے۔

سورۃ الضھی میں، دن اور رات کی قسم سورۃ کے مضمون سے متعلق ہونے کی بنا پر کھائی گئی ہے۔ دن اور رات کی گواہی دے کر اللہ تعالیٰ اپنے محبوب بندے کو یہ بات سمجھا

رہے ہیں کہ جس طرح دن اور رات میں تغیر و تبدل ہوتا ہے، اسی طرح حالات میں بھی تبدلی آنا فطری امر ہے۔ راہ حق میں مشکلات پیش آ رہی ہیں، لوگ بات سننے کے روادار نہیں بلکہ رکھوٹیں کھڑی کر رہے ہیں تو یہ کوئی پرپیشانی کی بات نہیں ہے۔ حق بہر حال غالب آ کر رہے گا۔ اللہ کی مدد تمہارے شامیں حال ہے۔ اس کا وعدہ پورا ہو کر رہے گا۔ آپ حق کی دعوت دیتے چلے جائیے۔ آپ کا رب آپ کے ساتھ ہے۔ وہ ناراض نہیں ہوا م۔

مَا وَدَّعَكَ رَبُّكَ وَمَا قَلَّ

(اے نبی) تمہارے رب نے تم کو ہرگز نہیں چھوڑا اور نہ وہ ناراض ہوا۔

اس آیت کے حوالے سے تفاسیر میں عموماً یہ واقعہ بیان کیا جاتا ہے کہ پہلی وحی کے نزول کے بعد نزول وحی میں کچھ وقفہ آگیا تھا۔ بعض لوگوں کا خیال ہے کہ پہلی وحی کے بعد نیں بلکہ کچھ عرصہ گزرنے کے بعد یہ وقفہ آیا تھا۔ اس وقتفہ کی مدت مختلف بیان کی گئی ہے۔ بعض لوگوں کے خیال میں یہ مدت گیارہ دن تھی۔ بعض کے خیال میں پندرہ یا چالیس دن تھی۔ اس مدت کے دوران حضور مسیح پریشان ہو گئے تھے۔ کیونکہ حضور اپنے آقا کے جس کام کی انجام دی کے لیے کھڑے ہوئے تھے، اس کام کا بنیادی سارا اور دل کے اطمینان و تسلی کا تمام تراجمھار اس گفتگو پر تھا جو آپ کی اپنے محبوب رب سے ہوا کرتی تھی۔ چنانچہ جب یہ سلسلہ رک گیا تو آپ کو پرپیشان ہوئی کہ کہیں میرا اللہ مجھ سے ناراض تو نہیں ہو گیا؟ کہیں مجھ سے کوئی غلطی یا قصور تو سرزد نہیں ہو گیا؟ اس کے جواب میں اللہ تعالیٰ نے یہ سورۃ نازل فرمائی اور فرمایا کہ نہیں تمہارے رب نے نہ تمھیں چھوڑا ہے اور نہ وہ تم سے ناراض ہوا ہے۔ یہ اس سورۃ کی شان نزول ہے۔

یہاں یہ بات قابل غور ہے کہ اگر ہمیں یہ بات نہ بھی معلوم ہو کہ یہ آیات اس وقت نازل ہوئی تھیں جب ایک عرصے تک نبی کریم پر وحی کا نزول نہ ہوا تھا، تب بھی قرآن کے پیغام کو سمجھنے، اس سے ہدایت حاصل کرنے اور اس پر عمل کرنے میں ہمیں کوئی رکاوٹ یا مشکل پیش نہیں آئے گی۔

قرآن کی مختلف سورتوں کی شان نزول کے بارے میں، مختلف مفسرین اور علمائے جن

۱۲

میں امام ابن تیمیہ اور شاہ ولی اللہؒ مجیے جید علام شاہل ہیں، یہ لکھا ہے کہ جب کوئی واقعہ کی آیت کی شکن نزول میں بیان کیا جاتا ہے تو اس کا مطلب یہ نہیں ہوتا کہ یہ واقعہ اس آیت کے نزول کا سبب بنا بلکہ اس کے معنی یہ ہوتے ہیں کہ اس آیت کے مفہوم کا اطلاق اس واقعے پر بھی ہوتا ہے۔ یہی وجہ ہے کہ قرآن مجید میں ایسا بھی دیکھنے میں آتا ہے کہ آیات تو مکہ میں اترتی ہیں مگر واقعہ مدینہ میں پیش آتا ہے۔

قرآن کی شکن نزول کے بارے میں شاہ ولی اللہؒ کے یہ الفاظ قرآن مجید کو سمجھنے کے لیے بڑے حقیقی اور انقلابی ہیں کہ قرآن مجید کی شکن نزول صرف ایک ہے اور وہ یہ ہے کہ اللہ تعالیٰ انسان کو راہ ہدایت دکھانا چاہتا ہے۔ اس کے باطل عقاید و نظریات اور افکار کی تردید کرنا چاہتا ہے اور اسے حق کی راہ پر چلانا چاہتا ہے۔ صرف اہل مکہ و مدینہ یا صاحبہ کرامؐ کو ہی نہیں بلکہ ہر زمانے میں، ہر قوم کو راہ حق دکھانا چاہتا ہے۔ لہذا قرآن کی شکن نزول، انسان کے گمراہ و باطل نظریات کی تردید اور اللہ کی طرف سے انسانوں کی ہدایت و رہنمائی کی ذمہ داری کی ادائیگی کا نام ہے۔ یہی دراصل قرآن کی شکن نزول ہے۔

لہذا قرآن میں اس قسم کے جتنے بھی واقعات آتے ہیں، وہ یہ بتاتے ہیں کہ یہ ایک مخصوص واقعہ ہے جس پر اس آیت کا اطلاق ہوتا ہے۔ یقیناً نزول وحی میں وقفہ آنے پر حضورؐ کے رنج و غم اور پریشانی میں اضافہ ہوا ہو گا، اس پر بھی اس آیت کا اطلاق ہوتا ہے۔ فی الواقع اصل بات یہ ہے کہ نبی کریمؐ مکہ میں دعوت کا جو کام کر رہے تھے، قرآن کے جس پیغام کو عام کر رہے تھے، اس راہ میں آپؐ کو سخت مصائب، مخالفتوں اور مشکلات کا سامنا تھا۔ لوگ آپؐ کا مذاق اڑاتے تھے، بات سننے کو تیار نہ تھے۔ کوہ صفا پر چڑھ کر آپؐ نے پوری قوم کو پکارا۔ لوگ آئے مگر مذاق اڑا کر چلے گئے۔ گھر میں اپنے قبیلے، رشتے داروں اور حقیقی بچپا وغیرہ کی دعوت کی مگر انہوں نے بھی بات نہ سنی۔ اللاذماق اڑایا۔ لوگ تمسخر اڑاتے تھے، پتھر پھینکتے تھے اور راہ میں کانٹے بچھاتے تھے۔ اسی قسم کی بہت سی مشکلات و پریشانیوں کا آپؐ کو سامنا تھا۔ ان حالات میں جو آدمی یہ سمجھتا ہو کہ وہ اس رب کائنات کا نمایندہ، سفیر اور پیغام بر ہے جس کے اختیارات ہر چیز پر حاوی ہیں مگر وہ بے

یار و مددگار نظر آتا ہو، ہر ایک اس کی مخالفت پر تلا بیٹھا ہو اور اس پر چڑھ دوڑا ہو، تو اس کا مفترض اور پریشان ہونا فطری امر تھا۔ خاص طور پر واوی طائف میں جب لوگ آپ پر پتھر بر سار ہے تھے اور آپ کا غون بہ رہا تھا، اس وقت آپ نے جودا فرمائی تھی کہ اے اللہ! تو نے مجھے کمل چھوڑ دیا ہے، مجھے بے وطن کر دیا ہے اور ہر دشمن کو مجھ پر قبودے دیا ہے، وہ اسی ذہنی کیفیت کی عکاسی کرتی ہے۔ پھر انکا کو یہ خیال بھی آتا ہے کہ کہیں مجھ سے کوئی کوتلی یا غلطی سرزد نہ ہو گئی ہو، آخر مجھے کیوں بے یار و مددگار چھوڑ دیا گیا ہے؟ یہ سب کچھ کیوں پیش آ رہا ہے؟

اس بات کو جاننے کے لیے ہمیں کسی مخصوص واقعی یا شلن نزول کو سمجھنے کی ضرورت نہیں ہے۔ جو شخص بھی حضورؐ کی سیرت سے، کمی زندگی کے حالات اور سورہ الصحنی کے نزول کے وقت و حالات سے واقف ہے، وہ اس بات کو بخوبی سمجھ سکتا ہے کہ ایک پیغمبر، داعی حق اور مصلح جو اپنی قوم کی اصلاح کرنا چاہتا ہو، ان حالات میں کس قسم کی ذہنی کیفیت سے دوچار ہوا ہو گا۔ لوگ کیوں میرا ساتھ اڑاتے ہیں؟ میری بات کیوں نہیں سنتے؟ کیوں میرا ساتھ نہیں دیتے؟ اور میرا رب جو میرے ساتھ ہے اور جس نے مجھ سے وعدہ کیا تھا کہ تم میری نگاہوں میں ہو، تم جمل بھی ہو، میں تمہارے پاس ہوں، آخر وہ کامل چلا گیا ہے؟ لوگ میری بات کیوں نہیں مل لیتے ہیں جبکہ یہ بات صاف، پچھی اور کھری بات ہے؟ لوگ حق بات کی مخالفت کیوں کرتے ہیں؟۔۔۔ یہ تمام سوالات اسی اضطرابی کیفیت کی عکاسی کرتے ہیں۔

قرآن مجید نے متعدد مقلقات پر اس قسم کی کیفیت پر نبیؐ کو رہنمائی دی ہے مگر اس موقع پر بہت سی محبت، شفقت اور تسلی بھرے انداز میں فرمایا گیا ہے کہ نہیں، اے نبیؐ ایسی کوئی بات نہیں ہے۔ تمہارے رب نہ نہ تمھیں چھوڑا ہے اور نہ وہ ناراض ہوا ہے۔ ”ودعک“ کا مفہوم اردو زبان میں ”وداع“ سے ادا ہوتا ہے۔ یعنی نہ تمہارے رب نے تمھیں وداع کیا یا چھوڑا ہے اور نہ وہ تم سے ناراض ہوا ہے۔

اس سورہ میں یہ ایسا اور دن کا تذکرہ کر کے یہ سمجھایا گیا ہے کہ رات اور دن کے

۱۶۴

آنے جانے پر غور کرو۔ دن کے بعد رات ہو یا روشنی کے بعد تاریکی آجائے، دن گھٹ جائیں یا رات میں طویل ہو جائیں، یہ تغیر و تبدل، تبدیلی کی علامت اور اللہ کی رحمت کا نتیجہ ہے۔ روشنی اور تاریکی انسانوں، حیوانوں اور بیات سب کی تغیر و ترقی، نشوونما اور زندگی کے لیے ضروری ہے۔

جس طرح دن اور رات یا روشنی اور تاریکی ایک دوسرے سے مختلف ہاتھیں ہیں، اسی طرح اگر اقامت دین کے لیے حالات ساز گار نہیں ہیں، مخالفتوں اور پریشانیوں کا سامنا ہے تو یہ فطری امر ہے۔ اس راہ میں کہیں سختی ہو گئی تو کہیں نرمی، کوئی امکان لائے گا اور کوئی نہیں لائے گا، کوئی بات ملن لے گا اور کوئی مُکارادے گا، کہیں باؤسی کا سامنا کرنا ہو گا تو کہیں امید کی کرن بھی نظر آئے گی۔

موسوموں کے آنے جانے اور دن اور رات کے ہیر پھر میں، یہی سبق پوشیدہ ہے۔ عصر اور نیسرا اور نیجنگی اور آسلنی میں بھی یہی سبق پوشیدہ ہے۔ ان سب میں اللہ کی حکمت کا فرمایا ہے۔ پس، ہو رات اور دن اور حالات کے تغیر و تبدل پر غور کر کے گاہہ اس بات کو پا جائے گا کہ حالات سدا یکیں نہیں رہتے۔ تبدیلی آکر رہے گی۔ لہذا اے نبی "اگر وحی نہیں اتر رہی، دشمن چڑھ دوڑا ہے، مخالفین کے مقابلے میں دوست احباب اور ساتھیوں کی تعداد کم ہے، تم اپنے آپ کو بے یار و مدد گار پاتے ہو، تو یہ اس وجہ سے نہیں ہے کہ تمہاری دعوت بھی نہیں ہے یا اللہ تم سے ناراض ہو گیا ہے اور اس نے تمہیں چھوڑ دیا ہے۔ درحقیقت یہ دعوت کی راہ کے فطری مرافق اور سُنگ میل ہیں۔ یہ مرافق تمہاری تربیت اور دعوت کے کام کو آگے بڑھانے کے لیے آتے رہیں گے۔ یہ ایک حقیقت ہے کہ لوگوں کی مخالفت سے بات و حق نہیں بلکہ اور ابھر کر سامنے آتی ہے۔ مخالفانہ پروپیگنڈا پیغام کو عام کرنے کا ذریعہ بن جاتا ہے۔ نبی کریم "کو یہ بات سمجھائی گئی اور تسلی دی گئی کہ ایسی کوئی بات نہیں ہے کہ تم سے کوئی قصور ہو گیا یا غلطی سرزد ہو گئی ہے جس کی وجہ سے اللہ ناراض ہو گیا ہے۔ اگر تمہارے ذہن میں ایسی کوئی بات ہے تو اس کی کوئی حقیقت نہیں۔ اطمینان رکھو اللہ تمہارے ساتھ ہے۔ وہ اپنے وعدے پورے کر کے رہے

گہ حق عالیٰ آکر رہے گل

یہاں لفظ "رب" استعمال ہوا ہے۔ قرآن مجید میں "ربک" کا لفظ مختلف جگہوں پر
مخصوص معنوں میں استعمال ہوتا ہے اور آیت کے سیاق و سبق کی نسبت سے معنی کا تھیں
ہوتا ہے۔ یہاں "رب" کے معنی پرورش کرنے والے کے ہیں۔ اگلی آیات میں اس بات
کی وضاحت بھی کی گئی ہے کہ اے نبی! تم یتیم تھے تو اللہ نے تمہاری پرورش کی۔ تم ندار
تھے تو تمہیں غنی کر دیا۔ تم راہ حق کی تلاش میں تھے تو تمہیں سیدھی راہ دکھائی۔ اس
طرح اللہ نے تمہاری جسمانی اور روحانی دونوں طرح سے پرورش کی اور تمہیں اس مقام
علیم تک پہنچایا کہ تمہیں اللہ کے پیغام برہونے کا اعزاز حاصل ہوا۔ اس لئے وہ تم سے
کیوں تاؤش یا ناراض ہو گا اور تمہارا ساتھ کیوں چھوڑ دے گا؟ ایسے رحیم و کریم رب
اور آقا سے یہ کیسے توقع کی جاسکتی ہے کہ وہ تم سے اپنے دین کی سریندھی کا کام لے اور
تمہیں تن تھا چھوڑ دے!۔۔۔ یہ پیغام صرف حضور کے لیے ہی نہیں ہے بلکہ یہ شہ کے
لیے ان سب لوگوں کے لیے ہے جو دعوت دین اور اقامت دین کا فریضہ سرانجام دینے کے
لیے اٹھیں۔

وَلِلآخرة خير لك من الأولي

اور یقیناً تمہارے لیے بعد کا دور پسلے دور سے بہتر ہے۔

اس آیت میں اللہ تعالیٰ اپنے نبی کو تسلی دیتے ہوئے آئے والے دور میں کامیابی کی
بشارت دیتا ہے۔ یہاں آخرت اور "اولیٰ" کے مفہوم کو سمجھنے کی ضرورت ہے۔
"آخرت" کے معنی بعد میں آنے والی چیز جبکہ "اولیٰ" کے معنی ہیں پہلی یا شروع میں آنے
والی چیز کے ہیں۔ سمجھنے والوں نے اسے دو طرح سمجھا۔ بعض نے کہا کہ "اولیٰ" کے معنی
دنیا اور "آخرت" کے معنی وہ آخرت جو موت کے بعد پیش آنے والی ہے اور آخرت میں
جو اجر درجات اور انعامات ملنے والے ہیں، وہ اس سے بہت بہتر ہیں جو کہ دنیا میں ملنے
والے ہیں۔

بعض لوگوں کا خیال ہے کہ یہاں آخرت سے مراد دنیا کی بہتری ہے اور دنیا میں

کامیابی کی بشارت دی گئی ہے۔ یعنی مکہ میں مسلمانوں کو جو ظلم و ستم، جبر و تشدد، استہزا، تمسخر اور تحریر کا سامنا ہے، بعد میں آنے والا دور اس سے بہتر ہو گا۔ گویا نبی کریمؐ کو خوشخبری دی جا رہی ہے کہ اسی دنیا میں تم بہت جلد اپنی آنکھوں سے دیکھ لو گے کہ موجودہ حالت بدل جائے گی، تمہارا مشن پایہ محکیل کو پھیپھی کا اور حق غالب آ کر رہے گا۔

بعض لوگ کہتے ہیں کہ اس کی کیا ضرورت ہے کہ ہم اس آیت کا مفہوم دنیا یا آخرت کے لیے محدود کر دیں کہ یا تو یہ دنیا کے لیے ہے اور یا پھر آخرت کے لیے۔ اس مفہوم میں دنیا اور آخرت دونوں شامل ہیں۔ ”آخرت“ کے لفظ میں دنیا بھی آتی ہے اور مرنے کے بعد کی زندگی بھی۔

چنانچہ دنیا نے دیکھا کہ کچھ ہی مدت بعد نبی کریمؐ کی زندگی ہی میں آپؐ کا پیغام عام ہوا۔ لوگوں کی ایک بڑی تعداد نے اسے قبول کر لیا۔ مکہ جمل سے آپؐ کو نکلا گیا، وہاں آپؐ فتح کی حیثیت سے داخل ہوئے۔ عرب کی سرزمین جو سندھ کے ایک سرے سے لے کر دوسرے سرے تک مختلف نکریوں میں عیٰ ہوئی تھی اور تاریخ میں کبھی سیکھانہ ہوئی تھی، وہ ایک مضبوط ملک بن گئی۔ عرب قوم ایک زندہ قوم بن کر اٹھی۔ لوگوں کی اخلاق و اطوار بدل گئے۔ حضور اکرمؐ کی صحبت اور تربیت سے اور اسلامی تعلیمات کی وجہ سے وہ اجڑ اور گنوار نہ رہے۔ اللہ تعالیٰ نے اپنے نبیؐ کے پیغام اور دعوت کو قبول عام بخشنا۔ نبیؐ کریمؐ کی شخصیت کی محبوبیت کو لوگوں کے دلوں میں قائم کیا اور اتنی بڑی کامیابی سے نوازا جس کی کوئی مثل نہیں ملتی۔

یہ سب باتیں اخراجہ یعنی ”بعد کے دور“ کے مفہوم میں شامل ہیں۔ اسی طرح روز قیامت آپؐ کو جو درجات عالیہ اور مقام فضیلت حاصل ہے جن میں مقام محمود اور شفاقت کا اعزاز بھی شامل ہے، وہ بھی اخراجہ کے درجے میں آتا ہے۔ یہ وہ وعدہ ہے جو اللہ نے **وَلَلَّا خِرَّةُ حَيْرٍ لَكَ مِنَ الْأُولَى** کی صورت میں اپنے نبیؐ سے کیا تھا جسے نبی کریمؐ کے مشن کی محکیل اور آخرت میں درجات اولیٰ سے نواز کر پورا کیا گیا۔

وَلَسَوْفَ يَقْطُطِي كَرْبَلَةَ فَتَرَضَّى ○

اور عنقریب تمہارا رب تم کو اتنا دے گا کہ تم خوش ہو جاؤ گے

یہاں اس بات کو مسم رکھا گیا ہے کہ تمہارا رب تمہیں کتنا دے گا اور کیا دے گا؟ یہ فرمایا گیا ہے کہ اللہ آپ کو اتنا دے گا کہ آپ نہل، خوش اور راضی ہو جائیں گے۔ جو آپ چاہیں گے، جو آپ کی تمنائیں اور آرزوئیں ہیں، آپ کا رب آپ کو وہ سب کا سب عطا کر دے گا۔

یہ اللہ کے وہ وعدے تھے جن کی بنابر نبی کریمؐ اللہ کے پیغام کو عالم کرنے کا اور دعوت کا کام اس یقین اور ایمان کے ساتھ کر رہے تھے کہ حق کا یہ پیغام عام ہو کر رہے گا اور دنیا اس کے آگے جھک کر رہے گی۔ وقتی طور پر حالات کے اثرات سے پریشان ہو کر نبی کریمؐ کچھ مضطرب ہو گئے تھے۔ ان حالات میں ان محبت بھرے الفاظ سے نبیؐ کو کتنا اطمینان اور تقدیت ہوئی ہو گئی اور عزم مصمم کو اک نبی تازگی ملی ہو گئی، اس کا بخوبی اندازہ کیا جاسکتا ہے۔

ذرا غور کیجیئے کہ مکہ کی پوری زندگی میں سنتی کے چند آدمی ایمان لائے تھے جن میں پیشتر غلام تھے۔ ان پر ظلم و ستم روا رکھا جاتا تھا۔ ان کے آقا انھیں مارتے پہنچتے تھے۔ حضرت بلالؑ کو سنتی رہت پر لٹا کر گھسیٹا جاتا تھا۔ حضرت خلب بن ارتؑ کو دکھنے انگاروں پر لٹایا جاتا تھا۔ یہ میل تک کہ ان کے جسم کی چربی سے انگارے بجھ جاتے تھے۔ ان حالات میں نبی کریمؐ یہ فرمایا کرتے تھے کہ ایک کلمہ تم قبول کرلو، سارا عرب اور عجم تمہارا ہو جائے مگر جیسے آج کوئی یہ کہے کہ اگر تم صرف لا الہ الا اللہ کو قبول کرلو تو پاکستان ہی نہیں امریکہ، روس، انگلستان اور جنین سب تمہارے زیر نکلیں ہوں گے۔ یہ تھا وہ یقین اور عزم مصمم جس کی بنابر نبی کریمؐ دعوت کا کام لے کر چلے تھے۔ یہ صرف اور صرف اللہ کی ذات پر بھروسہ اور اپنی دعوت کی صداقت و کامیابی پر یقین کا نتیجہ تھا۔

نبی کریمؐ کو اللہ کے وعدے اور اپنی دعوت کی سچائی اور کامیابی کا کتنا یقین تھا، اس کی ایک عمده مثال بھرست مکہ کے سفر کی ہے۔ دو آدمی اونٹیوں پر سوار جا رہے ہیں۔ مکہ سے اس حل میں نکل کر آئے ہیں کہ دشمن خون کا پیسا سا ہے اور جان لینے پر تلا ہوا ہے۔

آنکھوں میں دھول جبوک کر جان بچا کر لٹکے ہیں۔ نہ مکہ میں کوئی جان ثاروں کا لٹکر ہے اور نہ مدینہ میں۔ یہ بھی نہیں معلوم کہ مدینہ جا کر کیا ہو گا؟ کیسا استقبل ہو گا؟ کیا حالات ہوں گے؟ یہودیوں کا کیا رؤیہ ہو گا؟ آیا آپ کا ساتھ بھی دیں گے یا نہیں؟ دوسرے لوگوں کا کیا معاملہ ہو گا؟ کچھ بھی واضح نہیں تھا۔

ان حالات میں آپ عازم سفر میں ہوتے ہیں۔ ایسے میں سراقد آپ کو دیکھ لیتا ہے آپ کے سر کی قیمت مقرر کی جا چکی تھی۔ وہ انعام کے لائج میں آپ کے تعاقب میں پہنچ جاتا ہے۔ مگر حضور کے نزدیک پہنچ کر اس کا گھوڑا بدک جاتا ہے اور اس کے پاؤں رست میں دھن جاتے ہیں۔ وہ سمجھ جاتا ہے کہ آپ کوئی عام انداز نہیں ہیں۔ وہ معلمی مانگتا ہے اور درخواست کرتا ہے کہ مجھے پروانہ لکھ دیں۔ آپ اس کی درخواست پر پروانہ لکھ دیتے ہیں۔ پھر فرماتے ہیں کہ سراقد میں تمہیں اس دن کی چیزیں گوئی کرتا ہوں جس دن کسری کے لئکن تمہارے ہاتھوں میں ہوں گے۔

ذرا تصور کیجیے کہ جان کے لالے پڑے ہوئے ہوں اور ایسے میں کوئی شخص اپنے وقت کی سوپر پاور کے خاتمے کی بات کرے۔ اور کہے کہ وہ وقت آنے والا ہے جب کسری کے خزانے ہمارے ہاتھ میں ہوں گے اور اس وقت باشہ و وقت کے لئکن تم پہنون گے، اسے نیم پا گل پن کے سوا اور کیا کما جائے گا۔ مگر نبی کرمؐ کو اپنے رب کی ذات پر اتنا یقین تھا کہ اس کس پھری کی حالت میں بھی آپؐ نے بڑے وثوق سے سراقد سے کما کر وہ وقت ضرور آئے گا جب کسری کے لئکن تمہارے ہاتھوں میں ہوں گے۔ یہ بات وہی کہہ سکتا ہے جس کو اپنے رب کی ذات پر یقین ہو کہ آنے والی حالت موجودہ حالت سے بہتر ہو گی اور اللہ تعالیٰ اتنا دے گا کہ تم نہیں ہو جاؤ گے۔

غزوہ خندق کے موقع پر، مدینہ کی چند ہزار کی آبادی کے مقابلے میں پورا عرب امتد آیا تھا۔ چوبیس ہزار کا لٹکر خیمہ زن ہو کر مدینہ کو گھیرے بیٹھا تھا۔ اور مدینہ میں یہودی اس انتظار میں تھے کہ معلیہ توڑیں اور مسلمانوں کی پیٹھے میں خبر گھونپیں۔ گویا مسلمان اندر ہوئی اور یہودی، دونوں طرف سے خطرات میں گھرے ہوئے تھے۔ خندق کھودی جا رہی

تھی۔ ایسے میں آپ ایک چھوٹی خندق کھو دکر اپنی عبلوت میں مشغول تھے۔ سیرت نگار بیان کرتے ہیں کہ مجلہ کرامہ کدالیں لے کر خندق کی کھدائی میں معروف تھے۔ چونکہ زمین پھر ملی تھی اس لیے کھدائی کا کام مشکل تھا آپ بھی کھدائی میں شریک تھے۔ آپ ایک کدال پھر پرمارتے تھے تو فرماتے تھے کہ مجھے قیصر کے خزانے دکھائی دے رہے ہیں۔ پھر دوسرا کدال مارتے تھے تو کہتے تھے کہ مجھے کسری کے خزانے نظر آرہے ہیں۔ اس درجہ یقین اور ایمان کہ یہ دعوت جب مدینہ سے نکلے گی تو قیصر و کسری سرگمیوں ہو جائیں گے، بڑی بڑی سوپر پاور اس کے آگے ہتھیار ڈال دیں گی، چشم زدن میں یہ دعوت ایسیں سے لے کر جہن مک ہنخی جائے گی اس سب کی ہتھیں گوئی ان دو آئتوں کے اندر موجود تھی۔ حضور اس بات سے بہ خوبی واقف تھے۔ آپ کو اور بھی اشارے ملتے تھے، خواب اور کلام الٰہی کی صورت میں۔

یہ آیات حضور کے ان خدشات کے جواب میں ہیں جن کی وجہ سے آپ یہ سوچتے تھے کہ میں بے یار و مددگار کیوں ہوں؟ میرے ساتھیوں پر مظالم کیوں ثوٹ رہے ہیں؟ اللہ کی طرف سے وہی کیوں نہیں آ رہی؟ اللہ کا التفات میری طرف کیوں نہیں ہے؟ ان کے علاوہ دیگر وجوہ بھی ان آیات میں سودی گئی ہیں۔ ان محبت بھرے کلمات نے ان تمام خدشات اور پریشانیوں کو دور کر دیا اور نبی کریمؐ کو اطمینان ہو گیا کہ میرا رب میرے ساتھ ہے۔ وہ ان سب وعدوں کو پورا کرے گا جو اس نے میرے ساتھ کیے ہیں۔

اس سورۃ میں اللہ نے جمل نبی کریمؐ کو رات اور دن کے تغیر و تبدل کی طرح حالات کے بدلنے، وعدوں کو پورا کرنے کا اور کلمہ حق کے آگے دنیا کے سرگمیوں ہو جانے کا یقین دلایا ہے، وہاں اپنی زندگی پر بھی غور کرنے کی طرف توجہ دلائی ہے۔ حضور سے فرمایا گیا کہ آپ اپنی زندگی پر ایک نگاہ دو، ڈائسر، کہ کس طرح اللہ نے آپ سے حسن سلوک فرمایا؟ کس طرح اس نے آپ کی پورش کی؟ مشکلات اور مسائل میں اس نے کس طرح آپ کو سارا دیا ہے؟ چنانچہ اس سورۃ کی آخری تین آیات انھی موضوعات کا احاطہ کرتی ہیں۔

قرآن نے انسان کی تعلیم و تربیت اور تزکیہ کے لیے دو معلم یعنی کائنات اور تاریخ

مقرر کیے ہیں۔ کائنات ایک وسیع تصور ہے جس میں رات، دن، سورج، چاند، تارے، نہیں، آسمان، بارش، ہوا میں ان گفت چیزوں شامل ہیں۔ تاریخ بھی ایک وسیع مضمون ہے۔ اس کے دو حصے ہیں، ایک حصہ قوموں کی تاریخ پر مشتمل ہے جبکہ دوسرا حصہ ہر شخص کی اپنی تاریخ ہے۔ میری اپنی عمر اور زندگی ایک تاریخ ہے جو میری آنکھوں کے سامنے ہے، جسے میں بہ خوبی جانتا اور پہچانتا ہوں۔ میرے اوپر اللہ کے کتنے احشائیں ہیں، اس کو مجھ سے زیادہ کون بستر جان سکتا ہے۔ اسی طرح ہر آدمی کا معاملہ ہے۔

چنانچہ اللہ تعالیٰ نے حضور کو دعوت غور و فکر دیتے ہوئے فرمایا:

لَمْ يَجِدْكَ بِيَتْهَا فَلَوْا ۝

کیا اس نے تم کو یتیم نہیں پایا اور پھر تمھارا فرماہم کیا۔

یہ بات ایک ایسے ماحول میں کی جا رہی ہے جمل یتیم کا کوئی مقام نہ تھا۔ قرآن مجید نے متعدد جگہ اس بات کی نشاندہی کی ہے کہ تم یتیم کے حقوق کی ادائیگی میں کوئی لحاظ نہیں کرتے ہو بلکہ یتیم کامل کھاتے ہو اور پھر اسے جنتے بھی ہو۔ مل یتیم کو غصت کامل سمجھا جاتا تھا لوگ اسے بلا کلف ہضم کر جلایا کرتے تھے اور یتیم کو دعکے دینے اور جتلنے میں کوئی عار محوس نہ کرتے تھے۔ اس طرح قرآن نے اس معاشرے کی اخلاقی ابتوں کا نشوٹ بھی کھینچا ہے۔

نی کرم اس حال میں دنیا میں تشریف لائے کہ پیدائش سے پہلے باپ کا سالیہ سر سے اٹھ چکا تھا۔ مل بھی چھوٹی عمر میں ہی وفات پا گئی۔ دادا نے سنبھالا تو پانچ برس کی عمر میں وہ بھی فوت ہو گئے۔ پھر بچا نے پرورش کی ذمہ داری لی۔ یہاں اللہ تعالیٰ نے نی کرم کو متوجہ فرمایا کہ ان تمام ادوار میں اللہ کی رحمت کا سالیہ اور دست شفقت تمہارے ساتھ رہا اور وہ تمہاری خبر گیری کرتا رہا۔ یہ سب تمہاری نگہوں میں ہے۔ تم یہ دیکھے چکے ہو کہ تمہارا رب کتنا رحیم اور شفیق ہے کہ جب تم یتیم اور بے یار و مددگار تھے تو اس نے تمہارا ہاتھ پکڑا اور تمہاری پرورش کی اور ایک ایسے معاشرے میں تمہاری نگہبانی کی جمل یتیم کو پوچھنے والا نہیں تھا۔ کیا یہ میری شفقت و مردانی نہ تھی؟

اور تمیں بلواقف راہ پایا اور پھر ہدایت بخشی۔

”ضال“ کے عربی نہان میں مختلف معنی کے جاتے ہیں۔ ایک معنی گمراہ ہونے یا بھک جانے کے ہیں۔ یعنی کوئی شخص گمراہ ہو گیا یا بھک گیا۔ اس بات پر سب کا اتفاق ہے کہ جن ہستیوں کو اللہ تعالیٰ اپنی نبوت یا رسالت کے لیے منتخب کرنا ہے، منصب نبوت سے قبل اک وہ شریعت کی پوری تفصیلات نہ بھی جانتے ہوں مگر وہ کوئے شرک یا کفر میں، گمراہیوں یا بد اخلاقیوں میں جلا نہیں ہوتے۔ چنانچہ ضالا کے یہ معنی کہ حضور ”گمراہ تھے“ اللہ نے راہ دکھادی (نعوذ باللہ)، یہ اس کے معنی نہیں ہیں۔

”ضال“ کے ایک معنی یہ بھی ہیں کہ انسان کسی راہ کی تلاش میں ہو کہ کہہ رجاؤں اور کیا کروں؟ مثلاً کوئی آدمی تھا ہو یا اگر ریگستان میں کوئی تھادرخت ہو تو اس کے لیے بھی ”ضال“ کا لفظ آتے گا۔ ایک چیز دوسری چیز میں مل کر ختم ہو جائے، اس کے لیے بھی یہی لفظ استعمال ہو گا، مثلاً دودھ پانی میں مل جائے یا پانی دودھ میں مل جائے۔

نبی کریمؐ کے بارے میں ہم یہ جانتے ہیں کہ آپؐ کو شروع ہی سے یہ فکر تھی کہ حق کیا ہے؟ آپؐ راہ حق کی تلاش میں تھے۔ آپؐ نے بت پرستی یا کوئی اخلاق سے گری ہوئی حرکت کبھی نہ کی تھی۔ ایک مرتبہ کسی ناچ گانے کی محفل میں دوست لے گئے تو آپؐ کو نیند آگئی اور آپؐ پڑ کر سو گئے۔ یہاں تک کہ صبح ہو گئی۔ اس طرح اللہ تعالیٰ نے آپؐ کی اخلاقی گمراہیوں سے حفاظت فرمائی۔ غار حرام میں اور تھائیوں میں، اسی سوچ و بچار اور فکر میں رہتے تھے۔ آپؐ مضطرب اور پریشان تھے کہ کس طرح زندگی بس کوں کہ میرا رب راضی ہو جائے۔ آپؐ یہ جانتا چاہتے تھے کہ حق کیا ہے اور راہ ہدایت کون ہی ہے۔ اسی لیے قرآن کریم نے یہ بیان فرمایا کہ آپؐ یہ نہیں جانتے تھے کہ ”کتاب“ کیا ہے اور ”ایمان“ کیا ہے؟ ”کتاب“ کے معنی پوری زندگی بھی اور احکام (ہدایت) بھی۔ نبی کریمؐ کو اسلام سے قبل یہ نہیں معلوم تھا کہ نماز، روزہ، زکوٰۃ اور دیگر اخلاقی امور کے حوالے سے اللہ تعالیٰ کیا احکامات ہیں اور ایمان سے کیا مراد ہے؟ کن چیزوں پر ایمان لانا چاہیے اور

کیسے ایمان لانا چاہیے؟ ان تمام امور میں اللہ تعالیٰ نے آپ کی رہنمائی اور سب سے
راستہ کھول کر آپ کو دکھادیا۔ یہ اللہ تعالیٰ کا آپ پر احسان عظیم تھا۔

وَوَجَدَكَ عَالِلًا فَاغْنَىٰ

اور تمیں نوار پیا اور پھر مال دار کر دیا۔

”عاللۃ“ کے معنی یہ ہے شخص جس کے پاس کوئی سرمایہ نہ ہو، نوار اور کم ملیہ ہو، نیز
عیال دار بھی ہو اور غریب بھی۔ عاللۃ کے ایک معنی یہ بھی ہیں کہ جو روحانی اور اخلاقی
طور پر پیاسا ہو اور حق و صداقت کی تلاش میں ہو۔

مفسرین نے اس آیت کو دونوں مفہوم لیے ہیں۔ ایک اس معنی میں کہ آپ میتم اور
ملدار تھے۔ جب آپ نے تجارت شروع کی تو مل دار ہو گئے۔ پھر آپ کی شادی ایک اسی
خاتون سے ہو گئی جو عرب کی امیر ترین خواتین میں سے تھیں۔ ان کی تجارت کے فروغ
میں نبی کریمؐ کا نمایاں حصہ تھا۔ یہی وہ بات ہے جس کی طرف اللہ تعالیٰ نے اشارہ کرتے
ہوئے فرمایا کہ تم نوار اور غریب تھے، ہم نے تمیں مال دار اور غنی کر دیا۔

کچھ لوگوں کا خیال ہے کہ اصل دولت پیسہ یا مال نہیں ہے بلکہ اصل دولت تو دل کی
قیامت اور بے نیازی ہے۔ ایک آدمی کے پاس اگر دس لاکھ روپے ہوں اور دل میں یہ
آرزو ہو کہ کاش یہ بیس لاکھ ہو جائیں تو وہ غنی نہیں ہے، وہ تو پیسے کا پیچاری اور پیسے کا
پیاسا ہے اور اپنے آپ کو غریب سمجھتا ہے اور حرص میں جلتا ہے۔ درحقیقت اللہ کو تو دل
کی بے نیازی مطلوب ہے۔ یہاں بھی اللہ تعالیٰ نے اسی طرف اشارہ کیا ہے کہ اے نبی،
ہم نے تمہارے دل کو بے نیاز کر دیا۔

ایک مفسر کے الفاظ میں آپ کی نظر میں سونا اور پھر برابر ہو گئے تھے۔ یہی وجہ تمی
کہ پھر ہو یا سونا، چٹائی کا بستہ ہو یا نرم بستہ جیسا کہ حضرت عائشہؓ نے بھجا تھا، کھانے کے
لیے گیوں یا اچھا کھانا ہو یا دو دن کا فاتحہ، آپ کو اس سے کوئی فرق نہ پڑتا تھا۔ آپ اپنے
رب کی رضا پر راضی رہتے۔ اللہ تعالیٰ نے آپ کے دل کو ان چیزوں سے غنی اور بے نیاز
کر دیا تھا۔

اس آیت کا تیرا مفہوم یہ ہے کہ آپؐ کو حق کی ٹلاش تھی۔ آپ اس کے لئے فکرمند رہتے تھے اور سوچ و بچار کرتے رہتے تھے۔ اس حوالے سے بھی اللہ تعالیٰ نے آپؐ کو اپنے فضل سے نوازا اور آپؐ کو ہدایت، چالی اور حق کی راہ دکھائی، اور آپؐ کو ملا مل کر دیا۔ یہ آیت اس مفہوم کی بھی عکاسی کرتی ہے۔

اللہ نے جو تین وعدے کیے ہیں ان کی مناسبت سے اب مزید تین چیزوں کا ذکر کیا جا رہا ہے جو پہلے تین وعدوں کے ساتھ مناسبت رکھتی ہیں۔

فَإِنَّمَا الْيَتِيمُ فَلَأَنَّهُ لَا يَنْهَا

لِنَذْهَابِهِ إِذَا تَرَكَهُ أَهْلُهُ

یعنی اللہ نے یتیم پاپا تو ٹھکانا دیا۔ لذا تم بھی کسی یتیم کو مت ستاؤ۔ ”قہاد“ کے ایک معنی یہ ہیں کہ اللہ تعالیٰ ہر جھنپر غالب ہے۔ ہر جیز اس کی مطیع و فرماد بروار ہے۔ ”قدر“ کے معنی دبانے، حق مارنے، ظلم کرنے اور جھٹکنے کے بھی ہوتے ہیں۔ اس معاشرے میں یتیم کے ساتھ یہ برتوں عام تھا۔ اس لئے کماکہ یتیم کے ساتھ ایسا برتابو نہ کرو۔

”یتیم“ کسی بھی معاشرے کا ایک کمزور طبقہ ہوتا ہے لیکن یہاں ایک غمادی بات کی طرف اشارہ کیا گیا ہے۔ وہ یہ کہ معاشرے کے اندر جو لوگ کمزور ہوں، جن کے پاس اپنے حقوق حاصل کرنے کی قوت نہ ہو، ان کے حقوق کو غصب نہ کیا جائے بلکہ ان کو سارا ادا جائے اور ان کے غصب شدہ حقوق دلوائے جائیں۔ یہی وجہ ہے کہ ہمارے ہاں سیاست، میثاث اور دیگر حوالوں سے ”یتیم“ کی اصطلاح ایک علامت کے طور پر استعمل ہونے لگی۔

حضرت ابو بکر صدیقؓ خلیفہ مقرر ہوئے۔ لوگوں نے کماکہ بیت المل سے ان کی تنخواہ مقرر کی جائے۔ سوال پیدا ہوا کہ بیت المل تو ”مل یتیم“ کی طرح ہے۔ قرآن نے اس بارے میں فرمایا ہے کہ جو غمی ہو اور ضرورت مندنہ ہو وہ نہ لے اور جو ضرورت مند ہو وہ اتنی تنخواہ لے جتنی ضروریات زندگی کے لئے ناگزیر ہو۔ خلفاء راشدین کا بیت المل کے

حوالے سے یہی روایہ رہا جن کو ضرورت نہیں تھی وہ نہیں لیتے تھے اور جن کو ضرورت ہوتی تھی وہ لے لیا کرتے تھے۔

حضرت ابو بکر صدیقؓ نے خلافت کے منصب پر فائز ہونے کے بعد جو پہلی تقریر کی تھی اس میں بھی یہی کہنا تھا کہ تم میں سے جو کمزور ہے، اور اگر کوئی اس کا حق مارے گا تو وہ میرے نزدیک قویٰ ترین آدمی ہے۔ پوری ریاست کی قوت اس کی پشت پر ہو گی یہاں تک کہ میں اس کا حق دلوادوں۔ ظالم خواہ کتنا ہی طاقت در کیوں نہ ہو، پوری ریاست کی قوت اس کی گردن پر ہو گی، کمزور کا حق دلوانے کے لیے۔

اسلامی تہذیب و تمدن اور معاشرت و سیاست میں یتیم یعنی کمزور طبقے کی حملیت کا یہی تصور پیدا جاتا ہے۔ عورتوں کے حقوق کی ادائیگی کے لیے بھی نبی کریمؐ نے بہت تاکید فرمائی ہے، اس لیے کہ وہ مردوں کے قابوں میں ہوتی ہیں۔ اسی طرح غلاموں سے حسن سلوک اور ان کے حقوق پر اتنا زور دیا گیا کہ ہمارے ہاں غلام بادشاہ وقت بن گئے۔ بر صیری پاک و ہند میں خاندان غلامی نے حکمرانی کی ہے۔ یہ انقلابی تبدیلی دراصل اسی ایک ہدایت یعنی فَإِنَّمَا^۱ فَلَاتَّقْهُرُ^۲، ”یتیم پر سختی نہ کرو“ کا نتیجہ ہے۔

وَأَمَّا السَّالِئُ فَلَا تَنْهَهُ ○

اور سائل کو سہ بھڑکو۔

سائل کے دو سعفی ہیں، ایک مانگنے والا اور دوسرا پوچھنے والا۔ یہاں دونوں مفہوم مطلوب ہیں۔ اگر کوئی مانگنے والا ہو تو اس کو بھی نہ جھڑکو اور اگر کوئی دین سے متعلق کوئی سوال پوچھنے آئے تو اس کو بھی صبر کے ساتھ جواب دو اور اس کو بھی نہ جھڑکو۔ حضور نے زندگی بھر ان دونوں پہلوؤں کو اپنے پیش نظر رکھا۔ یہی وجہ ہے کہ کبھی کوئی سائل آپؐ کے ہاں سے خلل ہاتھ نہیں گیا۔ آپؐ نے کسی کو انکار نہیں کیا یا ”نہیں“ کا لفظ نہیں کہا۔ کوئی بھی سائل آپؐ کے در پر آیا تو آپؐ نے کچھ نہ کچھ دے کر ہی بھیجا، خلل ہاتھ نہ لوٹایا۔ یہی آپؐ کا وہ وصف ہے جس کی بنا پر شرعاً آپؐ کی شلن میں قصیدے کئے اور نعتیں لکھیں۔ حضرت عباسؓ کے الفاظ میں: ”آپؐ سے زیادہ کوئی سختی نہ تھا۔“

‘آپ’ دین کے معاملے میں رہنمائی کے لیے آنے والوں کے ساتھ بھی نہیت صبر و تحمل سے پیش آتے تھے۔ دین کے حوالے سے لوگوں کو رہنمائی دینا ایک صبر آزمائکام ہے۔ لوگ جمالت سے پیش آتے ہیں، غیر مناسب انداز میں گفتگو کرتے ہیں اور اس روئے پر آدمی کو غصہ بھی آتا ہے۔ با وقت دل یہ چاہتا ہے کہ ڈانٹ کرو اپنے بھیج دیا جائے کہ انھیں بنیادی اخلاقیات تک کا علم نہیں ہے کہ بات کیسے کی جاتی ہے۔ لیکن نبی کریمؐ کے پاس جو لوگ بھی اپنے دکھ درد، مسائل اور پریشانیاں لے کر آتے، آپؐ ان کی بات نہیت تحمل سے سنتے اور نہیت نزی و شفقت سے پیش آتے۔ کسی کونہ ڈالنے تھے حتیٰ کہ ناروا روئے پر بھی صبر و تحمل اور غیر معمولی ضبط کا مظاہرہ فرماتے تھے۔ لوگوں کی غلط روشن کی وجہ سے اللہ تعالیٰ نے سورہ الحجرات کے ذریعے نبی کریمؐ سے گفتگو اور آپؐ کی مجلس میں شرکت کے آداب سکھائے۔ آپؐ وَمَا السَّائِلُ فَلَا تَنْهَوْ کی عملی تفسیر تھے۔

داعیان دین کے لیے نبی کریمؐ کا یہ عمل نمونہ ہے۔ انھیں دین کی اشاعت اور اقامت دین کی ذمہ داری کو ادا کرتے ہوئے صبر و تحمل اور نزی و شفقت کے اس روئے کی تقلید کرنا ہوگی۔

وَأَمَّا بِنُعْمَةِ رَبِّكَ فَحَدِيثُ
اور اپنے رب کی نعمت کا اظہار کرو۔

سورہ الصحنی کے آخر میں نبی کریمؐ کو تیسری اور آخری ہدایت اس حوالے سے دی گئی ہے کہ تمہارے رب نے جن نعمتوں سے تمہیں نوازا ہے، ان کا اظہار اور بیان کیا کرو۔ یہاں لفظ ”خبر“ استعمال نہیں کیا گیا ہے۔ کہ اس کی خبر دے دو بلکہ ”فمحدث“ کا لفظ استعمال کیا گیا ہے۔ ”فتحت“ کے معنی کسی کلام کو بار بار کرنا، کرتے رہنا اور کرنے میں لگے رہنا ہے۔

”فتحت“ کا مفہوم بھی بڑا وسیع ہے۔ ”فتحت“ کا ایک مفہوم یہ ہے کہ روز مرہ زندگی کے لیے جو کچھ اللہ نے عطا کیا ہے، وہ سب نعمتیں ہیں، مثلاً زندگی ایک نعمت ہے، سانس کا چلنا، دل کا دھڑکنا، ہاتھ پاؤں کا حرکت کرنا، پیٹ بھرنے کے لیے انواع و اقسام کے کھانے

اور اشیا اور مل و دولت وغیرہ۔ لہذا اخمار نعمت کا ایک مفہوم تو یہ ہے کہ انسان کلکل ان نعمتوں کو محسوس کرے اور ان پر شکر گزار ہو۔ زبان سے بھی ذکر اور شکر کرے، مثلاً کھانا کھائے تو کے الحمد للہ، کپڑا اپنے تو کے الحمد للہ، سواری پر سوار ہو تو کے الحمد للہ! گویا جمل بھی اور جب بھی اللہ کی کسی نعمت سے مستفید ہو تو اقلام را تفکر کرے۔

”الْحَمْدُ لِلّٰهِ“ کا لفظ اس مفہوم کی مکمل عکاسی کرتا ہے۔ اس کے ساتھ ساتھ عملی طور پر بھی شکر گزار ہو۔ وہ اس طرح کہ اپنا عمل اللہ کے احکامات کے مطابق کرے اور اس کا حق ادا کرے۔ اس طرح سے عملی طور پر شکر گزار بندہ بنے۔

مفہرین قرآن کا اس بات پر تقریباً اجماع ہے کہ یہاں ”نعمت“ کا لفظ ہدایت کی نعمت کے مفہوم میں آیا ہے۔ گوا تمہارے رب نے جو سب سے بڑی نعمت تغمیں دی ہے وہ یہ نہیں ہے کہ تم تیتم تھے، اس نے تمہاری پرورش کر دی، بے سار اتنے سارا دے دیا، بدار تھے، غنی کر دیا بلکہ سب سے بڑی نعمت یہ ہے کہ اس نے تغمیں ہدایت سے حسی دامن پایا اور تغمیں ہدایت بخشی۔

اس نے تغمیں روحلی اور اخلاقی علوم اور مادی دولت کے ساتھ ساتھ احکام خدا وندی، اور قرآن عظیم جیسی نعمت عظمی سے ملامل کر کے ہدایت دی۔ اب اس نعمت کو دوسروں مثالاً سیلان حق تک پہنچانا تمہاری ذمہ داری ہے۔ یہاں ”بیان کرنا“ سے مراد ہدایت کو لوگوں تک پہنچانا ہے۔

یہ تین ہدایات گذشتہ تین نعمتوں کے مقابلے میں دی گئی ہیں۔ فرمایا گیا کہ ہم نے تغمیں تیتم پایا تو تغمیں نہ کھکھانا دیا۔ پس تم بھی کسی تیتم، کمزور اور بدار آدمی کا حق نہ دبلو، اس کے ساتھ تھنی سے خیش نہ آؤ اور اسے مت جھزو۔ پھر فرمایا کہ ہم نے تم کو راہ حق کی ٹلاش میں پایا، وہ راہ ہم نے تم کو دکھا دی۔ لہذا اگر تمہارے پاس بھی کوئی شخص راہ حق کی ٹلاش میں آجائے تو تم بھی اس کو مت جھزو بلکہ اس کے سوال کا جواب صبر و تحمل اور محبت و شفقت کے ساتھ دو اور اس کی رہنمائی کرو۔ آخر میں فرمایا کہ ہم نے تغمیں اپنی ہدایت کی نعمت سے نوازا اور ملامل کر دیا۔ سو تم اپنے رب کی اس نعمت پر شکر ادا کرو۔

اور اسے دوسروں تک بھی پہنچلو۔

میں نے آغاز درس میں یہ سوال انھیا تھا کہ اس پوری سورۃ میں بندے اوز رب کے درمیان گفتگو ہو رہی ہے لیکن اس میں ہمارے لئے کیا رہنمائی ہے؟ اس سلسلے میں عرض ہے کہ اس سورۃ میں اللہ تعالیٰ اپنے اس بندے سے کلام کر رہا ہے جو ہمیں مل 'بپ' اولاد اور جان و مل سے بڑھ کر محظوظ اور عزیز ہے۔ اللہ کی اپنے رسول کے ساتھ یہ محبت بھری گفتگو خود ہمارے لئے بڑی روحلن تکین اور دل کی زندگی کا مسلمان ہے۔ اس کے ساتھ ساتھ یہ پت بھی پیش نظر رہنی چاہیے کہ جو ذمہ داری اللہ تعالیٰ نے حضور کے پروردگاری 'وہ مشن' 'دعوت' حق اور ہدایت پہنچانے کی ذمہ داری رہتی دنیا تک اب امت مسلمہ کی ذمہ داری ہے۔

اللہ نے امت مسلمہ کے لئے بھی سرپرندی و سرفرازی کے اسی طرح وعدے فرمائے ہیں جیسا کہ نبی کریمؐ سے وعدے کیے تھے۔ ارشاد باری تعالیٰ ہے:

وَلَا تَهِنُوا وَلَا تَحْزَنُوا وَأَنْتُمُ الْأَعْلَوْنُ إِنْ كُنْتُمْ مُّؤْمِنِينَ ○ (آل عمران ۳۹)

دل ٹکست نہ ہو، غم نہ کرو، تم ہی غالب رہو گے، اگر تم مومن ہو۔

اسی طرح فرمایا:

وَعَدَ اللَّهُ الَّذِينَ آمَنُوا مِنْكُمْ وَعَمِلُوا الصَّلِحَاتِ لِيُسْتَخْلِفَنَّهُمْ فِي الْأَرْضِ كَمَا

أَسْتَخْلَفَ الَّذِينَ مِنْ قَبْلِهِمْ (النور ۵۵-۵۶)

اللہ نے وعدہ فرمایا ہے تم میں سے ان لوگوں کے ساتھ جو ایمان لا میں اور نیک عمل کریں کہ وہ ان کو اسی طرح زمین میں خلیفہ بنائے گا جس طرح ان سے پہلے گزرے ہوئے لوگوں کو بنا چکا ہے۔

اگر تم دنیا میں ایمان اور عمل صلح کا راستہ اختیار کو گے تو زمین کی خلافت ہم ضرور تھیں دین گے۔ یہ تمام وعدے اللہ نے ہمارے ساتھ بھی کیے ہیں۔ لیکن یہ تب ہی ممکن ہے کہ تم کتو روں کا حق نہ دیاؤ، ان کے ساتھ اچھا سلوک کو۔ ملتگئے والوں کو خلی ہاتھ نہ لو جاؤ اور خاص طور پر جو لوگ حق کے مثالی ہیں، اللہ نے جو نعمت اپنی کتب کی صورت

میں تمہیں دی ہے، اس کو بیان کرو، اسے آگے پہنچاؤ اور اس کی تبلیغ کرو۔ اپنی زبان اور عمل سے اور ہر طرح سے اس کی تحدیث فتحت کرو۔

یہ مختصر سورۃ جو چند آیات پر مشتمل ہے، اس کے چھوٹے چھوٹے دل موجوں لینے والے بول ہیں، صرف چالیس الفاظ پر مشتمل ہے۔ اس کی جامعیت کا اندازہ اس بات سے لکھا جاسکتا ہے کہ اس ایک چھوٹی سی صورت میں کتنے اہم مضمین جمع کر دیے گئے ہیں۔ ہمارے لیے مقدمہ زندگی، لائجہ عمل، نبی کریمؐ سے تعلق، ان کے مشن کی نوعیت اور امت مسلمہ کی ذمہ داری جیسے اہم مضمین، سب اس میں سیکھا کر دیے گئے ہیں۔ مقام افسوس ہے کہ یہ سودۂ اکثر نماز میں پڑھی جاتی ہے مگر ہم نہیں جانتے کہ اس میں ہمارے لیے کیا پیغام اور ہدایت ہے۔

اللہ تعالیٰ ہمیں قرآن کو سمجھنے اور اس پر عمل کی توفیق دے۔ (آئین)

(ترجمہ العزال، جلد ۹۸)